

COVID-19 ဓါတ်ခွဲစစ်ဆေးနိုင်မှုပမာဏနှင့် စွမ်းဆောင်ရည်ပိုမိုမြင့်မားလာစေရေး
ညှိနှိုင်းဆွေးနွေးပွဲတွင် ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း
ကောက်နုတ်ချက်

နေပြည်တော်

၂၀၂၀ ပြည့်နှစ်၊ ဇူလိုင်လ (၁၄)ရက်

- ယခုအချိန်ကာလ၌ မြန်မာနိုင်ငံတွင် COVID-19 ဖြစ်ပွားမှုအနေဖြင့် ပြည်တွင်းကူးစက်မှု မရှိသလောက်ဖြစ်နေပြီး ပိုးတွေ့ရှိမှုနှုန်းများသည် မြင့်မားလာခြင်းမရှိဘဲ ပြည်ပမှပြန်လာ သူများတွင်သာ တွေ့ရှိနေရပါကြောင်း၊
- သို့ရာတွင် မြန်မာနိုင်ငံတွင် တွေ့ရှိရသော COVID-19 ဓါတ်ခွဲအတည်ပြုလူနာများ၏ ၆၀ % ခန့် သည် ရောဂါလက္ခဏာတစ်စုံတစ်ရာ မတွေ့ရှိရသူများဖြစ်ခြင်းကြောင့် လူထုအတွင်း ရပ်ကွက်၊ ကျေးရွာများအတွင်း ရောဂါလက္ခဏာမပြဘဲ COVID-19 ဗိုင်းရပ်စ်ပိုး ကူးစက်နေသူများမှတစ်ဆင့် ရောဂါဖြစ်ပွားမှုများ ရုတ်တရက်များပြားလာနိုင်သည်ဆိုသည့်အချက်ကို ဂရုပြုရမည်ဖြစ်ပါ ကြောင်း၊
- မိမိတို့အနေဖြင့် COVID-19 သံသယလက္ခဏာရှိသောလူနာများ (Person Under Investigation - PUI) အားလုံးကို ဓါတ်ခွဲစစ်ဆေးလျက်ရှိပြီး ယခုအခါ PUI လူနာအရေအတွက်သည်လည်း တစ်နိုင်ငံလုံးအတိုင်းအတာဖြင့် နည်းပါးလာသဖြင့် ကောင်းသောလက္ခဏာဖြစ်ပါကြောင်း၊
- သို့ရာတွင် ဤကဲ့သို့ PUI လူနာနှင့် အသွားအလာကန့်သတ်ကာ စောင့်ကြပ်ကြည့်ရှုရသူ အရေအတွက် နည်းပါးလာနေသော်လည်း မိမိတို့အနေဖြင့် နေ့စဉ် COVID-19 ဓါတ်ခွဲ စစ်ဆေးမှု အရေအတွက်ကို ပိုမိုတိုးမြှင့်စစ်ဆေးရန်လိုအပ်ပါကြောင်း၊ သို့မှသာ နိုင်ငံအတွင်း COVID-19 ကူးစက်မှုမရှိကြောင်းကို သက်သေပြနိုင်မည်ဖြစ်ပါကြောင်း၊
- ရောဂါကူးစက်ခံရနိုင်ချေများသော ဆေးရုံဝန်ထမ်းများ၊ သတ်မှတ်နေရာအဆောက်အဦများ၌ အသွားအလာကန့်သတ် စောင့်ကြည့်ခြင်းလုပ်ငန်းများတွင် ပါဝင်ဆောင်ရွက်ကြရသူများနှင့် အပြည်ပြည်ဆိုင်ရာလေဆိပ်များနှင့် နယ်စပ်ဝင်/ထွက်ပေါက်များတွင် တာဝန်ထမ်းဆောင်နေ ကြရသော ကျန်းမာရေးဝန်ထမ်းများနှင့် အခြားဌာနဆိုင်ရာဝန်ထမ်းများကိုလည်း ဓါတ်ခွဲစစ်ဆေး နိုင်ရန်အတွက် လက်ရှိ COVID-19 ဓါတ်ခွဲစစ်ဆေးနိုင်မှု ပမာဏနှင့် စွမ်းဆောင်ရည်ကို မြှင့်တင် ရန် လိုအပ်လျက်ရှိပါကြောင်း၊

- အခြားဓါတ်ခွဲနမူနာများ ရယူစစ်ဆေးသင့်သည်သူများကိုလည်း ဆွေးနွေးဆုံးဖြတ်ကြရမည်ဖြစ်ပါကြောင်း၊
- လက်ရှိ အမျိုးသားကျန်းမာရေးဓါတ်ခွဲခွဲဆိုင်ရာဌာန(ရန်ကုန်) အပါအဝင် ဆေးသုတေသနဦးစီးဌာန၊ မန္တလေးနှင့် မော်လမြိုင်မြို့တို့ရှိ ပြည်သူ့ကျန်းမာရေးဓာတ်ခွဲခွဲဆိုင်ရာဌာနများ၏ တစ်ရက်လျှင် အများဆုံးစစ်ဆေးပေးနိုင်သော အရေအတွက်ပမာဏ၊ COVID-19 ဓါတ်ခွဲစစ်ဆေးသည့်စက် ဓါတ်ခွဲပစ္စည်းနှင့် ဆက်စပ်ပစ္စည်းများ၊ ဓါတ်ခွဲခန်းများ၏ ဇီဝလုံခြုံမှုအဆင့်အတန်း၊ အတတ်ပညာရှင်နှင့် လူအင်အားအခြေအနေ လိုအပ်ချက်များကို ဆန်းစစ်သုံးသပ်ပြီး ဓါတ်ခွဲစစ်ဆေးနိုင်မှု ပမာဏနှင့်စွမ်းဆောင်ရည်ကို ယခုထက်ပိုမိုမြင့်မားလာစေရန် အစီအစဉ်များ ချမှတ် ဆောင်ရွက်သွားရမည်ဖြစ်ပါကြောင်း။

အခမ်းအနားသို့ တက်ရောက်သူများစာရင်း -

- အမြဲတမ်းအတွင်းဝန်
- ညွှန်ကြားရေးမှူးချုပ်(ပြည်ထောင်စုဝန်ကြီးရုံး)
- ညွှန်ကြားရေးမှူးချုပ်၊ ဆေးသုတေသနဦးစီးဌာန
- ဒုတိယညွှန်ကြားရေးမှူးချုပ်(ဓါတ်ခွဲ)
- တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)